


सेवाओं में लाभ से अधिक नैतिकता को प्राथमिकता दें भावी लीडर्स : ले. जिंदल

आईआईएम में 2025-27 बैच के स्टूडेंट्स के लिए बूटकैम्प का आयोजन

सिटी रिपोर्टर. रायपुर



भावी व्यावसायिक लीडर्स में प्रबंधकीय क्षमता, नैतिक संवेदनशीलता और सामाजिक चेतना का विकास करने आईआईएम रायपुर में 2025-27 बैच के स्टूडेंट्स के लिए 8 दिवसीय इमर्जिंग मैनेजर्स बूटकैम्प का आयोजन किया गया। कार्यक्रम के समापन समारोह में एम्स रायपुर के निदेशक और सीईओ ले.ज. अशोक कुमार जिंदल शामिल हुए। अपनी सैन्य और चिकित्सा यात्रा के अनुभव साझा करते हुए उन्होंने स्टूडेंट्स से कहा कि, स्वास्थ्य सेवाओं में लाभ से अधिक नैतिकता को प्राथमिकता दें। नए मैनेजर्स समुदाय की भलाई

के लिए काम करें और हेल्थकेयर में डिजिटल ट्विन मॉडलिंग जैसे नवाचारी उपायों को अपनाएं।

गति नहीं, ज्ञान की गहराई को महत्व दें

आईआईएम के डायरेक्टर प्रो. राम कुमार काकानी ने कहा कि, एक ऐसी दुनिया में जहां गति को महत्व मिलता है, हम गहराई को प्राथमिकता देते हैं। बूटकैम्प केवल परिचय का मंच नहीं है, बल्कि मानसिक अवरोधों को तोड़ने की शुरुआत है। यह व्यक्तिगत उत्कृष्टता से सामूहिक

उद्देश्य और केवल सीखने से सेवा तक की मानसिकता में परिवर्तन लाता है। यहीं से नेतृत्व की शुरुआत होती है -खामोशी में, पसीने में और सेवा में। फैकल्टी प्रो. सत्यशिवा दास ने कहा कि, आज के जटिल समय में नेतृत्व केवल प्रक्रियाओं या लोगों का प्रबंधन भर नहीं, बल्कि दूरदर्शिता, दृढ़ता और सेवा के प्रति समर्पण की मांग करता है। बूटकैम्प में वरिष्ठ रिटायर्ड आईएएस, आईपीएस और आईआरएस अधिकारियों ने नए स्टूडेंट्स को मार्गदर्शन दिया।

बूटकैम्प में स्टूडेंट्स को कार्पोरेट एक्सपर्ट ने हैंड ऑन ट्रेनिंग भी दी। डॉम. पुष्प कुमार जोशी, डॉ. प्रेम सागर मिश्रा, डॉ. विनोद पी. मेनन, सतीश आनंद आदि एक्सपर्ट ने स्टूडेंट्स को लीडरशिप, बिजनेस, मार्केटिंग, स्ट्रेस व लाइफ मैनेजमेंट और मैनेजमेंट से जुड़ी बारीकियां सिखाई।